

क्रांति सामाज्य

क्रांति समय दैनिक समाचार में
प्रेसनोट, नोटिस, वेपार संबंधित संपर्क करें
पता:- एस.टी.पी.आई-सुरत-395023
संपर्क नं.-9879141480
ईमेल:-info.krantisamay@gmail.com

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रसारीत

सुरत-गुजरात, संस्करण मंगलवार, 21 सितंबर-2021 वर्ष-4, अंक-240 पृष्ठ-08 मूल्य-01 रुपये

Web site : www.krantisamay.com & epaper.krantisamay.com f www.facebook.com/krantisamay1 www.twitter.com/krantisamay1

बेटी के स्कूल वॉट्सऐप ग्रुप में पिता ने गलती से भेजे अश्लील वीडियो पंजाब के बाद अब ऑपरेशन राजस्थान की तैयारी, प्रदेश अध्यक्ष बनाए जा सकते हैं पायलट

आरोपी पिता साबिर अली गिरफ्तार, हो सकती है पांच साल की सजा

जयपुर (एजेंसी)। राजस्थान के जयपुर में ऑनलाइन क्लास के दौरान एक बच्ची के पिता ने 'गलती' से स्कूल के वॉट्सऐप ग्रुप में 10 अश्लील वीडियो डाल दिए। ऑनलाइन क्लास के दौरान ग्रुप में आए ये अश्लील वीडियो देखकर हर कोई चौंक गया। बच्चों के पेरेंट्स के साथ-साथ स्कूल प्रशासन भी हैरान था। फिर स्कूल प्रशासन ने ही पुलिस में शिकायत दी। जयपुर के मुहाना इलाके में कल्याणपुर के सरकारी स्कूल के प्रिंसिपल

राम प्रसाद चावला ने मुहाना थाने में पॉक्सो एक्ट के तहत मुकदमा दर्ज करवाया। जांच में पता चला कि पांचवी कक्षा की एक छात्रा के पिता के मोबाइल से अश्लील वीडियो स्कूल के ग्रुप में आए हैं। पुलिस ने आरोपी पिता साबिर अली को गिरफ्तार कर लिया है। अपनी सफाई में आरोपी ने कहा कि मोबाइल में ये अश्लील वीडियो कहीं से आए थे और गलती से स्कूल के ग्रुप में चले गए। बेटी की ऑनलाइन क्लास और होम

वर्क के लिए स्कूल की तरफ से 2 फोन नंबर मोबाइल में जुड़वाने के लिए आए थे और आरोपी ही उन्हें लिंक कर रहा था। इसी बीच गलती से यह अश्लील वीडियो ग्रुप में चले गए। पुलिस के अनुसार यह गंभीर अपराध है और पॉक्सो एक्ट के तहत 5 साल की सजा हो सकती है। पुलिस ने इसे गंभीर अपराध मानते हुए पॉक्सो एक्ट के अलावा आईटी एक्ट और धारा 504, 506 के तहत भी केस दर्ज किया है।

जयपुर (एजेंसी)। कांग्रेस में ऑपरेशन पंजाब के बाद अब 'ऑपरेशन राजस्थान' की तैयारी शुरू हो गई है। इसकी शुक्रात सचिन पायलट की रहल गांधी से दो दिन पहले मुलाकात से हुई है। पूर्व डिप्टी सीएम सचिन पायलट की रहल गांधी से हुई दो घंटे की मुलाकात के बाद अटकलें लगने लगी हैं कि कांग्रेस अब अगले दिनों में आपरेशन राजस्थान शुरू करने वाली है। सूत्रों के अनुसार सचिन पायलट को पार्टी का प्रदेश अध्यक्ष बनाया जा सकता है। कांग्रेस के पूर्व अध्यक्ष रहल गांधी ने पिछले दिनों दिल्ली में हुई मुलाकात के दौरान इसके लिए अपनी सहमति दे दी है। पायलट की रहल गांधी से ये मुलाकात 19 सितंबर को दिल्ली में हुई थी। पायलट की



बड़ी वजह यह है कि पायलट की बगावत के बाद से पिछले एक साल में रहल गांधी सचिन पायलट से पहली दफा मिले हैं। पार्टी सूत्रों के अनुसार मुलाकात करीब डेढ़ घंटे तक चली। इस दौरान तीन मुद्दों

के अनुसार गहलोत मंत्रिमंडल में बड़ा फेरबदल और संगठन में बदलाव अगले महीने किए जा सकते हैं। पार्टी हाईकमान गहलोत मंत्रिमंडल के सभी मंत्रियों की छुट्टी कर नया मंत्रिमंडल चाहता है। इस बदलाव के लिए पार्टी मुख्यमंत्री अशोक गहलोत के स्वास्थ्य में सुधार और उनके दफ्तर से कामकाज शुरू करने का इंतजार कर रही है। राजस्थान कांग्रेस के प्रभारी अजय माकन खुद कह चुके कि अगर गहलोत स्वस्थ होते तो राजस्थान में बदलाव हो चुका होता। अब ठीक होने के बाद होगा। इस बीच प्रियंका गांधी के नजदीकी आचार्य प्रमोद कृष्ण के एक ट्वीट ने भी हलचल मचा दी है। इसमें लिखा है कि पंजाब की हवाएं राजस्थान और छत्तीसगढ़ में

भी मौसम बिगाड़ सकती हैं। हालांकि एआईसीसी के सूत्रों का दावा है कि राजस्थान में पंजाब जैसे किसी बड़े बदलाव के लिए कांग्रेस अगले साल मार्च तक इंतजार करने का मन बना रही है। तब तक मुख्यमंत्री अशोक गहलोत की सरकार रिपीट कराने की क्षमता को परखना चाहती है। लेकिन संगठन में बदलाव और मंत्रिमंडल फेरबदल में देर नहीं चाहता है। राजस्थान में सचिन पायलट समर्थकों को सरकार संगठन में जगह मिलना तय माना जा रहा है, लेकिन सचिन पायलट की भूमिका को लेकर मंथन चल रहा है। पार्टी हाईकमान देख रहा है कि पायलट को राजस्थान में अभी मैदान में उतारा जाए या एक साल इंतजार किया जाए।

बाल विवाह के रजिस्ट्रेशन से जुड़े संशोधन विधेयक पर भड़की भाजपा

सरकार के खिलाफ सड़कों पर उतरेगी भाजपा युवा मोर्चा जयपुर (एजेंसी)। राजस्थान विधानसभा में विवाहों का अनिवार्य रजिस्ट्रेशन संशोधन विधेयक का भाजपा ने सदन के भीतर विरोध किया था, लेकिन अब संगठन के स्तर पर सदन के बाहर भी इसका विरोध किया जाएगा इसकी जिम्मेदारी पार्टी ने युवा मोर्चा को सौंपी है। मोर्चा ने सभी जिला इकाइयों को इस संबंध में सड़कों पर उतरकर सरकार के खिलाफ प्रदर्शन करने के निर्देश दिए हैं। भाजपा युवा मोर्चा प्रदेश अध्यक्ष हिमांशु शर्मा ने कहा कि राजस्थान में बाल विवाह निषेध कानून लागू है, लेकिन हाल ही में विधानसभा में विवाहों का अनिवार्य रजिस्ट्रेशन संशोधन विधेयक पारित किया गया जो इस के पूरक है। शर्मा के अनुसार यह विधेयक सीधे तौर पर बाल विवाह जो कानूनन अपराध है उसको प्रोत्साहन देने वाला है जिसका युवा मोर्चा कार्यकर्ता सड़क पर उतर कर विरोध करेगा।

डीएसपी हीरालाल सैनी की बर्खास्तगी को सीएम ने दी मंजूरी

जयपुर (एजेंसी)। अश्लील वीडियो को लेकर देशभर में राजस्थान पुलिस की बदनामी करवाने वाले डीएसपी हीरालाल सैनी को बर्खास्त किया जायेगा। सीएम अशोक गहलोत ने इसकी मंजूरी दे दी है। गृह विभाग ने हीरालाल सैनी को बर्खास्त करने संबंधी फाइल सीएम को भेजी थी। सीएम की मंजूरी के बाद अब गृह विभाग ने सैनी की बर्खास्तगी की फाइल कार्मिक विभाग को भेज दी है। इस मामले में पुलिस हीरालाल सैनी को पहले गिरफ्तार कर चुकी है। उसके बाद सैनी को निलंबित कर दिया गया था।

राजस्थान में 27 से कक्षा एक से पांचवीं तक की नियमित कक्षा

जयपुर (एजेंसी)। राजस्थान में एक सप्ताह बाद आगामी 27 सितंबर से कक्षा एक से पांचवीं




तक की नियमित कक्षा शुरू की जायेगी। स्कूल आने के लिये स्टूडेंट्स के अभिभावकों को लिखित मंजूरी जरी होगी। शिक्षा विभाग स्कूलों को पूरी मॉनिटरिंग करेगा। प्रदेश में इससे पहले 9वीं से 12वीं तक के स्कूल खोले जा चुके हैं।

संघ के लिए पूरी दुनिया अपनी है-प्रमुख भागवत

जयपुर (एजेंसी)। राष्ट्रीय स्वयंसेवक संघ के सरसंचालक मोहन भागवत ने बौद्धिक समुदाय को संबोधित करते हुए कहा कि हिंदू राष्ट्र के सर्वोच्च गौरव में विश्व का कल्याण संभव है। सरल शब्दों में हिंदुत्व की व्याख्या करते हुए भागवत ने कहा, "संघ के स्वयंसेवकों द्वारा कोरोना संकट में किया गया निस्वार्थ सेवा कार्य हिंदुत्व है, क्योंकि इसमें कल्याण की भावना है।" उन्होंने कहा, हिंदू विचारधारा शांति और सच्चाई का प्रतीक है। हम हिंदू नहीं हैं। ऐसा अभियान देश और समाज को कमजोर करने के उद्देश्य से चलाया जा रहा है। समस्याएं

सामने आई हैं जहां विभिन्न कारणों से हिंदू आबादी कम



हुई हैं, इसलिए हिंदू संगठन सर्वव्यापी हो जाएगा और विश्व के कल्याण के बारे में बात

की जाएगी। विश्व का कल्याण हिंदू राष्ट्र के सर्वोच्च गौरव में का हवाला देकर भागवत ने कहा, उन्होंने महसूस किया कि दिखने में भारत की विविधता के मूल में एकता की भावना है। हम सभी हिंदू हैं, पूर्वजों के वंशज हैं जो इस पवित्र स्थान पर युगों से रहे हैं। यह हिंदू धर्म की भावना है।" संघ के उद्देश्य, विचार और कार्यप्रणाली पर प्रकाश डालकर सरसंचालक ने कहा कि संघ का लक्ष्य व्यक्ति निर्माण करना है। व्यक्ति निर्माण से समाज का निर्माण संभव है, समाज निर्माण से देश का निर्माण संभव है। संघ सार्वभौमिक भाईचारे की भावना से काम करता है। संघ के लिए पूरी दुनिया अपनी है।"

भागवत ने कहा, संघ को नाम कमाने की कोई इच्छा नहीं है। हमारे संघ को श्रेय और लोकप्रियता की भी जरूरत नहीं है। उन्होंने कहा, "हिंदू शब्द को 80 के दशक तक सार्वजनिक रूप से टाला जाता था, संघ ने इस प्रतिकूल स्थिति में भी काम कर शुक्राती समय में कठिन चुनौतियों का सामना करते हुए आज दुनिया में सबसे बड़ा संगठन है। संघ विश्वसनीय, भरोसेमंद लोगों का संगठन है, वह समाज जो शब्दों और कर्मों में भिन्न नहीं है। उन्होंने कहा, "संघ सार्वभौमिक भाईचारे की भावना से काम करता है। संघ के लिए पूरी दुनिया अपनी है।"

पुलिस सेवा से बर्खास्त होंगे निलंबित हीरालाल सैनी सीएम गहलोत ने फाइल मंजूर कर गृह विभाग को भेजी

जयपुर (एजेंसी)। निलंबित आरपीएस हीरालाल को स्वीमिंग पूल में 6 साल के बच्चे के साथ अश्लील हरकत किए जाने के मामले में सीएम अशोक गहलोत ने बर्खास्त करने की मंजूरी दे दी है। गृह विभाग ने बर्खास्त करने की फाइल सीएम को भेजी थी।

सीएम से मंजूरी मिलने के बाद गृह विभाग ने फाइल कार्मिक विभाग को सौंप दी है। कभी भी निलंबित आरपीएस हीरालाल को बर्खास्त करने के आदेश जारी हो सकते हैं। अश्लील वीडियो प्रकरण में दोनों आरोपियों सहित अब तक 6 पुलिस अधिकारियों को सस्पेंड



किया जा चुका है। एसओजी ने बच्चे के साथ अश्लील हरकत करने के मामले में रिमांड पर ले रखा है। एसओजी की टीमों दोनों से पूछताछ कर रही है। निलंबित आरपीएस हीरालाल सैनी व कॉन्स्टेबल ने 10 जुलाई को पुष्कर के रिसॉर्ट में वीडियो बनाया था। महिला कॉन्स्टेबल का 6 साल का बच्चा भी था। बच्चे का बर्थडे सेलिब्रेट बनाने के लिए वे रिसॉर्ट में गए थे। दोनों के दो वीडियो सामने आए थे। दोनों वीडियो में बच्चे के साथ अश्लील हरकतें नजर आ रहे थे। 17 दिनों के बाद दोनों के वीडियो सामने आए। तब पूरे मामले का खुलासा हुआ।

कार्यालय ऑफिस

समस्या आपकी हमें भेजे

कार्यालय ऑफिस

क्रांति समय दैनिक समाचार में प्रेसनोट, नोटिस, वेपार संबंधित संपर्क करें
पता:- एस.टी.पी.आई-सुरत-395023
संपर्क नं.-9879141480
ईमेल:-krantisamay@gmail.com

अपने क्षेत्र में समस्याएं हमें लिखे या बताएं और समस्याएं का हल संबंधित विभाग से मिलेगा
मोबाईल:-987914180
या फोटा, वीडियो हमें भेजे

क्रांति समय दैनिक समाचार भारत के अन्य राज्यों में जिला ब्यूरो और अन्य शहर, ग्राम में पत्रकारों की नियुक्त के लिए आवेदन कर सकते हैं
पता:- एस.टी.पी.आई-सुरत-395023
संपर्क नं.-9879141480
ईमेल:-krantisamay@gmail.com



क्या आप अपने नए घर को पेंट करवाने का सोच रहे हैं?

क्या आप अपने नए घर को पेंट करवाने का सोच रहे हैं? या अपने पुराने आशियाने को ही नई रंगत देकर नया लुक देना चाहते हैं? यदि हाँ, तो आपकी घर की दीवारों को पेंट करवाने से पहले ये जरूर जान लीजिए कि किन रंगों से महकेगा आपका आशियाना। घर की साज-सज्जा एवं रंग-रोगन के लिए दिशा के अनुसार चुनें इन 5 समुद्धिदायक रंगों को, और पाएँ वर्ष भर खुशहाली व सुख-समृद्धि। जानें कैसे करें रंगों का चुनाव...

- रसोई घर में सफेद रंग हमेशा अच्छा माना जाता है। हालांकि यह गंदा भी बहुत जल्दी होता है, लेकिन अगर आप नियमित तौर पर सफाई बनाए रखें तो यह बहुत ही सकारात्मक प्रभाव छोड़ता है।
- बाथरूम या शौचालय के लिए हल्का गुलाबी या फिर सफेद रंग ही सबसे बेहतर होते हैं। खास तौर से बाथरूम में गुलाबी रंग का प्रयोग ताजगी बनाए रखता है और आप आंतरिक खुशी महसूस करते हैं।
- शयन कक्ष भी काफी महत्वपूर्ण होता है, यहां पर भी आप हल्का हरा, आसमानी, गुलाबी जैसे रंगों को इस्तेमाल कर सकते हैं, जिन्हें देखकर मन हमेशा प्रसन्न रहे। इससे आपके रिश्तों में भी मधुरता आती है।
- पीला रंग सुकून व रोशनी देने वाला रंग होता है। घर के ड्राइंग रूम, ऑफिस आदि की दीवारों पर यदि आप पीला रंग करवाते हैं तो वास्तु के अनुसार यह शुभ होता है।
- अपनी आर्थिक स्थिति में सुधार लाने के लिए आपको अपने कमरे की उत्तरी दीवार पर हरा रंग करना चाहिए।
- आसमानी रंग जल तत्व को इंगित करता है। घर की उत्तरी दीवार को इस रंग से रंगवाना चाहिए।
- घर के खिड़की दरवाजे हमेशा गहरे रंगों से रंगवाएं। बेहतर होगा कि आप इन्हें डार्क ब्राउन रंग से रंगवाएं।
- जहां तक संभव हो सके घर को रंगवाने हेतु हमेशा हल्के रंगों का प्रयोग करें।
- घर का बैठक कक्ष सबसे अहम होता है, इसलिए यहां की दीवारों पर विशेष तौर पर ध्यान देने की जरूरत होती है। यहां पर भूरा, गुलाबी, सफेद या क्रीम कलर सबसे अच्छा माना जाता है। यहां पर इन रंगों के परदे या तकिफ कवर का इस्तेमाल भी शुभ फल देता है।
- भोजन कक्ष को रंगवते समय आसमानी, हल्का हरा व गुलाबी रंग करवा सकते हैं। इससे हमेशा ऊर्जा व ताजगी का संचार होता है और सकारात्मकता बनी रहती है।



क्या है बच्चों की मालिश का परफेक्ट तरीका

कोरोनाकाल में घर से लेकर ऑफिस तक के काम का दबाव बढ़ गया है। ऐसे में रात में बच्चों को सुलाने में मशकत करनी पड़े तो मन में खीज पैदा होना लाजिमी है। अगर काफी देर तक सुलाने-टहलाने और लोरी सुनाने के बाद भी आपके लाडले की आंखों में नींद नहीं भरती तो परेशान मत होइए। लंदन के मशहूर मसाज विशेषज्ञ ने मालिश की ऐसी विधि सुझाई है, जिससे आपका बच्चा मिनटों में नींद के आगोश में चला जाएगा।

मां-बाप की मशकत

- मां-बाप को बच्चे के जन्म के शुरुआती एक साल में 04 घंटे 44 मिनट की औसत नींद मिलती है
- 50 रातों की नींद गंवाने के बराबर है यह आंकड़ा, स्वस्थ वयस्कों को आठ घंटे रोजाना सोना चाहिए
- 54 मिनट औसतन रोजाना बच्चे को सुलाने में लगते हैं, तीन बार औसतन रात में उठता है बच्चा
- 02 मील रोजाना चलना-फिरना होता है मां-बाप का बच्चे को बहलाने, फुसलाने, सुलाने की प्रक्रिया में।

पूरे शरीर में लगाएं तेल

- सरसों, नारियल या जैतून का तेल लें, सिर से लेकर पांव तक हल्के हाथों से हर एक अंग में लगाएं

...तो रिश्ता हो जाएगा मजबूत

दुनिया में रिश्ते के बिना प्यार का अहसास ही नहीं हो सकता। रिश्ता चाहे कोई भी हो खास होता है। इसे निमाने के लिए शुरुआत में अलग तरीके की होना चाहिए। फिर चाहे वो दोस्ती हो या फिर रिश्तेदारी।

कुछ खास बातों की तरफ ध्यान देना बहुत जरूरी है ताकि आने वाला हर पल हसीन रहे। अगर किसी कारण रिश्तों में गलतफहमियां आ भी जाए तो एक दूसरे पर यकीन इतना गहरा हो कि कोई दूसरा आपमें अपनी जगह बना न सके। लेकिन इसके लिए कुछ बातों का खास ख्याल रखना भी बहुत जरूरी है ताकि प्यार से संजो कर रखा गया यह रिश्ता जिंदगी की जरूरत बन जाए।

एक दूसरे को जानना जरूरी
आप किसी से प्यार करते हैं तो इसके लिए एक बात को जान लेना बहुत जरूरी है आपको उसकी आदतों के बारे में जानना होगा। इससे आप खुद को और अपने बदते रिलेशनशिप को कुछ समय दे पाएंगे। जो भविष्य में आपके लिए परेशानी नहीं बनेगा।

रिलेशनशिप से बने पहचान
दोस्ती को आगे बढ़ाने के लिए कुछ बातों को समझना बहुत जरूरी है। जैसे दोस्ती इस तरह की हो जो आपकी पहचान बनें। इस बात का ध्यान रखें कि कहीं ऐसा तो नहीं कि आप दोस्ती में खोते जा रहे हैं। यह बदलाव आपके लिए खतरनाक हो सकता है।

कभी शक भी जायज
जहां यकीन है वहां शक होना भी खरीदें।


कभी कभी जायज होता है। पार्टनर पर जरूरत से भी ज्यादा यकीन कर लेने से भी कई बार रिश्ता खराब होने का डर रहता है। थोड़ा बहुत शक करना या फिर पर्जेसिव होने से पार्टनर को भी पता चलता है कि आप उनके लिए कितने जरूरी हैं।

एक-दूसरे को दें वक्त
एक-दूसरे के साथ समय बिता कर उसके बारे में बहुत कुछ जानने को मिलता है। कई बार ज्यादा देर तक बनाई गई दूरी भी रिश्ते में खटटास पैदा कर सकती है। ऐसे में समय की कमी के कारण अगर पार्टनर के साथ नराजगी है तो एक-दूसरे को समय जरूर दें। कहीं न कहीं आपके रिश्ते में मजबूती आनी शुरू हो जाएगी। कोशिश करें एक-दूसरे के साथ समय बिताएं।



बढ़ते बचपन के साथ व्यावहारिक समझ विकसित करती हैं बेटियां

बेटियां कैसे अपने बढ़ते बचपन के साथ-साथ घर की जिम्मेदारियों और व्यावहारिक समझ को विकसित करती हैं, इसका प्रत्यक्ष उदाहरण है एक पिता के द्वारा लिखा गया ये लेख।



सिर्फ ग्यारह साल की ही मेरी बेटियां। पांचवीं में पढ़ती हैं। यूनिटरी फैमिली में एक बच्चे को क्या-क्या झेलना पड़ता है, इसका ज्वलंत उदाहरण है वह। मैं और मेरी पत्नी दोनों ही कामकाजी हैं। हमने खुद से जर्देजहद करते, बिना किसी के सपोर्ट के जीवन जीना सीखा है और परिवार के बुजुर्गों की परवरिश से दूर मेरी बेटों ने भी खुद ही सबकुछ सीख लिया। जब वह डेढ़ साल की थी, तभी से मछली का कांटा निकाल कर खुद खाती थी। हम कामकाज में व्यस्त रहते और वह कांटा निकालने की तरकीब ढूँढती रहती। यह उसने अंततः सीख ही लिया। किसी दिन उसकी मां को एक्जाम ड्यूटी के लिए रविवार के दिन सुबह आठ बजे ही निकलना होता। कभी-कभी मुझे भी कालेज में कक्षाएं लेने पत्नी के साथ ही आठ बजे निकलना होता है। उस वक्त बेटी की आंखों में यह सवाल होता है कि तुम दोनों शाम तक लौटोगे, तो मैं दिनभर क्या करूंगी, अकेली कैसे रहूंगी। पर वह बोलती कुछ नहीं। उसकी आंखों में हटात एक सूनापन सा आता है और आकर चला जाता है। वह तपाक से कहती है। तुमलोग जाओ। दरवाजे में बाहर से ताला लगा देना। मैं अंदर से कुंडी बंद कर दूंगी और टीवी देखती रहूंगी। ऐसा कई बार हुआ है कि हम दोनों आठ-दस घंटे बाहर होते हैं और बेटी ने दिनभर टीवी देखते हुए, बाहर से ताला लगे बंद कमरे में खुद को अकेली बिताया है। जाते वक्त हम उसका खाना, बिरिक्त वगैरह रख देते हैं। हिदायत देते हैं- बेटा आग के पास मत जाना, गैस मत खोलना। बिजली कट जाये, तो बिजली आने का इंतजार करना-माचिस मत जलाना। बेटी ठीक वैसा ही करती है। आज तक उसने वैसा ही किया है। यह सिलसिला पिछले चार-पांच सालों से चल रहा है। जब वह पांच-छह साल की थी, तब से। हम दिनभर अपने काम के साथ बेटी की चिंताओं में घुलते रहते हैं कि पता नहीं वह कैसी होगी। शाम को जब दरवाजे का ताला आकर खोलते हैं, तो कभी वह अपना हॉमवर्क कर रही होती है। उसने घर के अंदर, बंद ताले में खुद को सेफ रखने के लिए सभी उपाय सीख लिए हैं। जैसे ही वह बाहर कोई आहट सुनती है, टीवी धीमा कर देती है। कोई आवाज नहीं निकालती। वह धीरे-धीरे बड़ी हो रही है। फिजिकली। मेटली वह समय से पहले ही बड़ी हो गयी है। यह सब उसे कुछ हमने सिखाया है, तो कुछ परिस्थितियों ने। अपनी कई मुश्किलें वह अपनी मां के साथ शेयर करती है, तो लगता है कि इसने अपना बचपन थोड़ा खोया, थोड़ा झटका है। महज ग्यारह साल की उम्र में उसे परिस्थितियों ने परिपक्व बना दिया है। पर, वह अकेली बेटियां हैं। उसे जीना इसी समाज में है।

वॉर्डरोब में नए-पुराने कपड़ों को इस तरह से करें टिमअप और रखें वॉर्डरोब को अपडेट

हमसे से अधिकतर लोग ऐसे हैं, जो समय की कमी के कारण अपने वॉर्डरोब पर ध्यान नहीं दे पाते। जिसके कारण वॉर्डरोब में नए-पुराने कपड़ों का ढेर लग जाता है। वक्त है, कोरोना काल का जिसमें सोशल डिस्टेंसिंग का हम सभी पालन कर रहे हैं। जिस वजह से हम अपना ज्यादातर समय घर पर ही बिता रहे हैं। तो वयों न इस समय का सही इस्तेमाल करते हुए अपने वॉर्डरोब को अपडेट किया जाए। आइए जानते कुछ टिप्स-

- खरीदें।
- पुराने शॉर्ट्स अलनारी में है तो फिल नैक ब्लाउज टॉप या कॉन्ट्रास्ट बाइजिंग नॉट टॉप खरीदें। नया टॉप पहनने पर पुराने शॉर्ट्स भी नए लुक में नजर आते हैं।
- अगर आपके पास कलरफुल लॉन्ग स्कर्ट है, तो उसके साथ शॉर्ट कुर्ती,

- टीशर्ट या लॉन्ग कुर्ते भी पहने जा सकते हैं।
- ए लाइन फुल लेंथ स्कर्ट पहले से है, तो उसके साथ लॉन्ग कुर्ते पहनें, हील्स पहनें। इससे हाइट अच्छी दिखगी।
- शॉर्ट स्कर्ट के साथ जैगिंग्स पहनना ट्रेंडी लुक देगा। साथ में एक्सेसरी के तौर पर स्कार्फ भी लें।



- डार्क कलर के 1-2 पैंट्स अगर आपके वॉर्डरोब में हैं, तो नए लुक के लिए कुछ कलरफुल शॉर्ट कुर्ते खरीदें। कलमकारी, इकत या लखनवी चिकन के शॉर्ट कुर्ते अच्छे लगते हैं। साथ ही रूटीन में पहने जानेवाले टॉप और पैंट स्टाइल को भी ब्रेक मिलता है।
- प्लेन टाइट टीशर्ट यदि आपके वॉर्डरोब में है तो इसको आप कलरफुल धोती पैंट के साथ आप टिमअप कर सकते हैं।
- यदि वॉर्डरोब में पुरानी प्रिंटेड सलवारों ने काफी जगह घेर रखी है, तो इनके उपर पहनने के लिए 1 से 2 कुर्ती खरीदें।
- यदि पेंसिल जींस आपके पास हैं तो 1 से 2 पलोरल लॉन्ग लाइन शर्ट

वॉर्डरोब में इन बातों का रखें ख्याल

- पैंट, जींस के लिए मल्टीपर्पस 5 लेअर हैंगर का इस्तेमाल करें। यह वॉर्डरोब की जगह को कम घेरगा और वॉर्डरोब संवरा दिखेगा।
- सॉक्स और अंडरगारमेंट्स आर्गनाइजर भी वॉर्डरोब को क्लीन लुक देते हैं। इसमें ब्रा का ढाँचा संवशन होना चाहिए। सिंगल पैडेड ब्रा, स्पोर्ट्स, ब्रा, टीशर्ट ब्रा, रेगलुअर यूज के लिए 5 से 6 अलग-अलग ब्रा रखें। आयरन की हुई शर्ट या कुर्ते हैंगर में लटकाने से अगर जगह ज्यादा घिरती है, तो उसके लिए शर्ट आर्गनाइजर अच्छा रहेगा।
- होम स्टेप हैगिंग ज्वेलरी आर्गनाइजर वॉर्डरोब के अंदर की ओर किसी हुक पर लगाएं। इस पर अपनी चंकी ज्वेलरी, ब्रेसलेट, नेक पीस जैसी चीजें टांग सकती हैं, जिससे जरूरत के समय सामने नजर आए।



हाईकोर्ट के 68 जजों के नामों की सिफारिश पर फैसला नहीं ले सकी है सरकार, जम्मू-कश्मीर के लिए तीसरी बार भेजा नाम

नई दिल्ली। केंद्र सरकार अब तक उन 68 न्यायिक अधिकारियों व वकीलों को विभिन्न हाईकोर्ट में जज बनाने को लेकर फैसला नहीं कर सकी है, जिनके नाम सुप्रीम कोर्ट कॉलेजियम ने पिछले महीने अपनी सिफारिश में भेजे थे। उच्च न्यायपालिका की नियुक्ति प्रक्रिया से जुड़े एक सूत्र ने इसकी पुष्टि करते हुए बताया कि इन नामों में जम्मू-कश्मीर हाईकोर्ट के लिए तीसरी बार भेजा गया एक नाम भी शामिल है।

सुप्रीम कोर्ट कॉलेजियम ने अगस्त में किया था नामित, जम्मू-कश्मीर के लिए तीसरी बार भेजा गया है एक जज का नाम सुप्रीम कोर्ट के चीफ जस्टिस एनबी रमण की अध्यक्षता वाले तीन सदस्यीय कॉलेजियम ने 8 अगस्त से 1 सितंबर के बीच केंद्र सरकार को विभिन्न हाईकोर्ट में जज के तौर पर नियुक्ति के लिए 100 से ज्यादा नामों की सिफारिश की थी। बाद में कॉलेजियम ने इनमें से 12 हाईकोर्ट में जज बनाने के लिए 68 नामों की एक निर्णायक सूची भेजी थी। सूत्रों का कहना है कि केंद्र सरकार अब तक इस सूची पर फैसला नहीं ले सकी है। इन 68 नामों में जम्मू-कश्मीर के लिए तीसरी बार भेजे गए एक नाम के अलावा कर्नाटक हाईकोर्ट के लिए तीसरी बार भेजे गए दो नाम शामिल हैं, जबकि 10 नामों की सिफारिश दूसरी बार की गई है। बाकी 55 को पहली बार नामित किया गया है।

सुप्रीम कोर्ट के लिए नाम बाद में गए, मंजूरी पहले मिली कॉलेजियम ने इन 68 नामों से इतर 17 अगस्त को एक ऐतिहासिक निर्णय लेते हुए 3 महिला जजों समेत 9 नामों को सुप्रीम कोर्ट में जज के तौर पर प्रोन्नत करने की सिफारिश सरकार से की थी। इस सिफारिश को अप्रत्याशित रूप से त्वरित गति से मंजूरी देते हुए केंद्र सरकार ने 31 अगस्त को सभी 9 जजों को सुप्रीम कोर्ट में शपथ ग्रहण भी करा दिया।

मुख्यमंत्री चरणजीत ने दो डिप्टी सीएम रंधावा और सोनी के साथ शपथ ली



जालंधर। पंजाब के नए मुख्यमंत्री चरणजीत सिंह चन्नी ने सीएम पद की शपथ ले ली है। उनके साथ डिप्टी सीएम के तौर पर सुखजिंदर सिंह रंधावा और ओपी सोनी ने भी शपथ ली। पंजाब में पहली बार 2 डिप्टी सीएम बनाए गए हैं। शपथ ग्रहण समारोह 11 बजे होना था लेकिन राहुल गांधी के इंटरजाल में 22 मिनट की देरी हुई। इसके बाद शपथ ग्रहण शुरू करा दिया गया। राहुल गांधी उसके बाद राजभवन पहुंचे। अपमानित होकर

कांग्रेस का मास्टरस्ट्रोक

● पंजाब में 5 महीने बाद विधानसभा चुनाव होने वाले हैं। ऐसे में दलित वोट बैंक को साधने के लिए इसे कांग्रेस का मास्टरस्ट्रोक माना जा रहा। पंजाब में 32 प्रतिशत दलित आवादी है। 117 में से 34 सीटें रिजर्व हैं। वहीं चर्चा भले ही दलित नेता हैं, लेकिन सिख समाज से हैं। इस लिहाज से कांग्रेस को इसका बड़ा सियासी लाभ मिल सकता है। खासकर, दलित लैंड कहे जाने वाले पंजाब के दो आबाएरिया में कांग्रेस का दबदबा बढ़ सकता है।

● हिंदू नेता ब्रह्ममोहिंदरा को डिप्टी सीएम बनाने से कांग्रेस ने हिंदू वोट बैंक को भी साधने की कोशिश की है। यह इसलिए अहम है, क्योंकि हिंदू वोट बैंक हमेशा भाजपा के साथ जाता है। हालांकि कैप्टन की व्यक्तिगत छवि को देखते हुए उन्हें भी शहरों से इसका लाभ मिलता रहा।

● जट्ट सिख कम्युनिटी नाराज न हो, इसलिए सुखजिंदर रंधावा को डिप्टी सीएम बनाया जा रहा है। अब तक यही कम्युनिटी पंजाब को सीएम चेहरे देती रही है। यह वोट बैंक अकाली दल का माना जाता है। हालांकि 2017 में बेअदबी के मुद्दे पर यह छिटककर आम आदमी पार्टी की तरफ चला गया। रंधावा को मंत्रिमंडल गठित होने पर मजबूत प्रोफाइल दिया जा सकता है। इसके जरिए जट्ट सिख वोट बैंक में अपना शेयर सुनिश्चित किया जाएगा।

मुख्यमंत्री की कुर्सी छोड़ने को मजबूर हुए कैप्टन अमरिंदर सिंह शपथ ग्रहण

समारोह में नहीं आए।

चरणजीत चन्नी अब पंजाब के इतिहास में पहले दलित मुख्यमंत्री बन गए हैं। वहीं, जट्टसिख कम्युनिटी से सुखजिंदर सिंह रंधावा और हिंदू नेता के तौर पर ओपी सोनी को डिप्टी सीएम बनाया गया है। पहले सोनी की जगह ब्रह्ममोहिंदरा का नाम घोषित किया गया था। मोहिंदरा कैप्टन गुप से हैं, इसलिए अंतिम समय में उनका पता कट गया। पंजाब कांग्रेस प्रधान नवजोत सिद्धू के समर्थन से चन्नी सीएम की कुर्सी पाने में कामयाब रहे। यह कुर्सी कैप्टन अमरिंदर सिंह के इस्तीफे के बाद खाली हुई थी। शपथ के बाद मंत्रिमंडल पर नजर-चरणजीत चन्नी के शपथ लेने के बाद मंत्रिमंडल पर नजर रहेगी। चन्नी अब तक तकनीकी शिक्षा मंत्री रहे हैं। अब उनके पास कौन-सा मंत्रालय रहेगा। दो डिप्टी छरूके पास कौन-सी जिम्मेदारी होगी। सबसे बड़ा सवाल यह कि अब

कौन मंत्री बनेगा और कैप्टन सरकार के मंत्रियों में से किसका पता कटेगा। चन्नी के सीएम बनने के बाद कांग्रेस दलित काई खेल चुकी है। ऐसे में साधु सिंह धर्मसोत की वापसी मुश्किल हो गई है। उन पर दलित स्टूडेंट्स की पोस्ट मैट्रिक स्कॉलरशिप में घोटाले का आरोप है। विरोधियों के लिए नई चुनौती पंजाब में विरोधियों ने चुनाव के बाद जो वादे किए, वह कांग्रेस ने अभी पूरे कर दिए। BJP ने दलित सीएम कहा तो कांग्रेस ने चरणजीत चन्नी को बना दिया। अकाली दल ने एक हिंदू व एक दलित को डिप्टी सीएम बनाने की बात कही थी। कांग्रेस ने हिंदू व जट्ट सिख को डिप्टी सीएम बनाकर उसका तोड़ निकाल लिया। अब पंजाब में सरकार बनाने के लिए विरोधियों के आगे नई चुनौती पैदा हो गई है। अब जातीय धुंवरण के मुद्दे पर कांग्रेस के पास उनके लिए सटीक जवाब है।

कोवैक्सीन की सुरक्षा पर डब्ल्यूएचओ को एनजीटी ने वायु प्रदूषण पर 10 अक्टूबर तक मांगी कई राज्यों से कार्ययोजनाएं

खतरे के बारे में भी बताएगा

हैदराबाद। विश्व स्वास्थ्य संगठन (डब्ल्यूएचओ) का टीकाकरण संबंधी रणनीतिक परामर्श विशेषज्ञ समूह (एसएजीई) भारत बायोटेक के कोरोना रोधी टीके कोवैक्सीन को आपात इस्तेमाल के लिए सूचीबद्ध किए जाने पर अपनी सिफारिशें देने के लिए अक्टूबर में बैठक करेगा। एसएजीई के मसौदा एजेंडे के अनुसार, इस दौरान भारत बायोटेक द्वारा टीके की सुरक्षा और चिकित्सीय परीक्षण (पहले से तीसरे चरण तक के नतीजों और विपणन बाद) के आंकड़ों के प्रभाव पर जानकारी दिए जाने की उम्मीद है। विशेषज्ञों को खतरे के प्रबंधन की योजनाओं के बारे में भी बताया जाएगा। विशेषज्ञ समूह को टीके और प्रौद्योगिकी, अनुसंधान तथा विकास, टीके की आपूर्ति से लेकर अन्य स्वास्थ्य मुद्दों से इसके संबंध के बारे में वैश्विक नीतियों पर डब्ल्यूएचओ को सलाह देने का अधिकार है। एजेंडे में कहा गया है कि बैठक में कोवैक्सीन के पहले, दूसरे, तीसरे चरण के परीक्षण के आंकड़ों और

अन्य चीजों पर विस्तारपूर्वक चर्चा की जाएगी। भारत बायोटेक ने हाल में ही कहा था कि उसने आपात इस्तेमाल के लिए सूचीबद्ध किए जाने की खातिर डब्ल्यूएचओ को कोवैक्सीन से संबंधित सभी



आंकड़े सौंप दिए हैं। अब वह उसके जवाब का इंजान कर रही है। कोवैक्सीन कोरोना वायरस रोधी उन छह टीकों में से एक है जिन्हें भारत के दवा नियामक से आपात इस्तेमाल की मंजूरी मिली है। कोविशील्ड और स्पुतिनिक वी के साथ देशव्यापी टीकाकरण अभियान में इसका इस्तेमाल किया जा रहा है।

राष्ट्रीय स्तर की रणनीति

नई दिल्ली। नेशनल ग्रीन ट्रिब्यूनल (एनजीटी) की दक्षिणी, पूर्वी और मध्य शाखाओं ने वायु प्रदूषण से निपटने के लिए केंद्रीय एवं राज्य प्रदूषण नियंत्रण बोर्डों से 10 अक्टूबर तक संबंधित क्षेत्रों की राज्य कार्ययोजनाओं की स्थिति तलब की है। नेशनल क्लीन एयर प्रोग्राम सिर्फ नान-अटेन्मेंट शहरों के लिए नहीं है, इस दलील को स्वीकार करते हुए एनजीटी की दक्षिणी शाखा ने केंद्रीय प्रदूषण नियंत्रण बोर्ड और कर्नाटक, तमिलनाडु व तेलंगाना को 10 अक्टूबर तक अपनी विस्तृत राज्य कार्ययोजना दायित्व करने का निर्देश दिया है। नेशनल क्लीन एयर प्रोग्राम एक राष्ट्रीय स्तर की रणनीति है जिसे केंद्रीय पर्यावरण, वन एवं जलवायु परिवर्तन मंत्रालय ने 2019 में शुरू किया था। बता दें कि ऐसे शहरों



को नान-अटेन्मेंट घोषित किया जाता है जो लगातार पांच साल से अधिक अवधि तक पीएम-10 या नहरट्रोजन डाई आक्साइड के लिए नेशनल एम्बिएंट एयर क्वालिटी स्टैंडर्ड को पूरा नहीं कर पाते। नेशनल क्लीन एयर प्रोग्राम में देशभर में 103 नान-अटेन्मेंट शहरों की पहचान की है।

साझा सेवा केंद्रों पर मिलेंगी राशन कार्ड से जुड़ी सेवाएं

23.64 करोड़ कार्डधारकों को होगा लाभ

नई दिल्ली। देशभर में 3.7 लाख से अधिक साझा सेवा केंद्रों (सीएससी) में अब राशन कार्ड से संबंधित सेवाएं भी उपलब्ध होंगी। इन सेवाओं में नए राशन कार्ड के लिए आवेदन करना, ब्योरे का अद्यतन करना और उसे आधार से जोड़ना शामिल है। इस कदम से देशभर के 23.64 करोड़ राशन कार्डधारकों को लाभ होगा। उपभोक्ता मामले, खाद्य एवं सार्वजनिक वितरण विभाग ने इलेक्ट्रॉनिक्स एवं आईटी मंत्रालय की अधीनस्थ विशेष



इकाई सीएससी ई-गवर्नेंस सर्विसेज इंडिया लि. के साथ करार किया है। इस करार का मकसद अर्द्ध शहरी और ग्रामीण

चुनावी राज्यों में टीकाकरण तेज, सभी को कम से कम एक डोज लगाने का टारगेट

नई दिल्ली। रविवार को मामले से परिचित लोगों ने जानकारी दी कि पंजाब, उत्तर प्रदेश और उत्तराखंड जैसे चुनावी राज्यों में पूरी पात्र आबादी को कम से कम कोविड वैक्सीन की एक खुराक देना सरकार की प्राथमिकता है। केंद्र सरकार के अधिकारियों ने कहा कि इसके अलावा, अक्टूबर के दूसरे सप्ताह तक एक अर्ब कोविड वैक्सीन खुराक का लक्ष्य हासिल किए जाने की भी संभावना है। नाम न छपाने की शर्त पर एक वरिष्ठ सरकारी अधिकारी ने बताया हम उन राज्यों में सभी को कोविड -19 वैक्सीन का कम से कम एक शॉट देने पर विचार कर रहे हैं, जहां जल्द ही विधानसभा चुनाव होने वाले हैं।



गोवा और हिमाचल प्रदेश जैसे राज्यों ने पहले ही 100% पहली खुराक की

से कम पहली खुराक दी जाए। गोवा और हिमाचल प्रदेश पहले ही अपनी पूरी आबादी को टीके की कम से कम एक खुराक दे चुके हैं। केंद्र कोरोना को रोकने के लिए जहां तक संभव हो भीड़-भाड़ से बचने की आवश्यकता पर जोर दे रहा है। और अगर सार्वजनिक स्थानों पर बाहर निकलने की जरूरत है जहां भारी भीड़ होने की संभावना है तो यह केवल उन लोगों द्वारा किया जाना चाहिए जिन्हें पूरी तरह से टीका लगाया जा चुका है। भारतीय आयुर्विज्ञान अनुसंधान परिषद के महानिदेशक बलराम भार्गव ने कहा... सामूहिक समारोहों को रोकना जाना चाहिए, विशेष रूप से आगामी त्योहारों के

मौसम में क्योंकि हमारे पास अभी भी कुछ जिले हैं जो समस्या का सामना कर रहे हैं। साथ ही पूर्ण टीकाकरण एक पूर्व-आवश्यकता होनी चाहिए। सरकार ने कहा कि भारत की 20% वयस्क आबादी को पूरी तरह से टीका लगाया जा चुका है और 62% को कम से कम एक खुराक मिली है। इस्तेमाल किए गए सभी टीकों में से, लगभग 89% ऑक्सफोर्ड-एस्ट्राजेनेका वैक्सीन हैं, जो सीरम इंस्टीट्यूट ऑफ इंडिया द्वारा कोविशील्ड ब्रांड नाम के तहत निर्मित हैं। कम से कम 10% भारत बायोटेक के कोवैक्सीन और लगभग 1% रूसी निर्मित स्पुतिनिक वी वैक्सीन हैं।

हिंद प्रशांत क्षेत्र में चीन को घेरने की प्लानिंग

नई दिल्ली। हिन्द-प्रशांत क्षेत्र में चीन की घेराबंदी और राष्ट्रीय हितों की सुरक्षा के लिए अंडमान निकोबार के खाली द्वीपों को रणनीतिक केंद्रों के रूप में विकसित करने पर विचार चल रहा है। अंडमान निकोबार द्वीप समूह के दर्जनों खाली द्वीप ऐसे हैं जहां सैन्य केंद्र स्थापित कर बंगाल की खाड़ी और अंडमान सागर में भारत अपनी ताकत को बढ़ा सकता है। सरकारी सूत्रों के अनुसार हिन्द-प्रशांत क्षेत्र में चीन की व्यापारिक और रणनीतिक गतिविधियों दोनों में इजाफा हुआ है। आने वाले समय में चीन हिन्द प्रशांत समुद्र क्षेत्र में विमानवाहक पोत भी तैनात कर सकता है।

उसके पास चार पोत हैं जबकि भारत के पास सिर्फ दो हैं। लेकिन सरकारी सूत्रों का कहना है कि अंडमान निकोबार में रणनीतिक रूप से महत्वपूर्ण द्वीपों की श्रृंखला के रणनीतिक इस्तेमाल से समुद्र में चीन की किसी भी चुनौती से निपटा जा सकता है।

534 निर्जन द्वीपअंडमान निकोबार द्वीप समूह में 534 खाली द्वीप हैं जबकि 38 द्वीपों पर आबादी है। इनका कूल क्षेत्रफल करीब नौ हजार वर्ग किमी है। इन खाली द्वीपों में से कुछ द्वीपों को सैन्य बेस के रूप में विकसित किया जा सकता है। जहां से समुद्र में



हर गतिविधियों पर निगरानी के साथ-साथ त्वरित कार्रवाई के लिए आवश्यक संसाधन जुटाए जा सकते हैं। खबर है कि इस पर शुरुआती कार्य भी चल रहा है। यह कार्य कई स्तरों पर हो रहा है। द्वीपों के समग्र विकास के लिए केंद्रीय गृह मंत्री की अध्यक्षता में एक आईलैंड अथॉरिटी ने 2017 में कार्य शुरू किया है। इसके अलावा अलग से सैन्य उपयोग को लेकर भी अध्ययन किए जा रहे हैं।

मलक्का जलसंधि के करीब

सरकारी सूत्रों के अनुसार चीन अंडमान निकोबार द्वीप समूह से मलक्का जलसंधि सिर्फ सी किलोमीटर की दूरी पर है, इसलिए ये द्वीप बेहद महत्वपूर्ण हो जाते हैं। विश्व का 75 फीसदी कारोबार इस चैनल से होकर गुजरता है जिसमें उपभोक्ता वस्तुओं, पेट्रोलियम से लेकर मिलिट्री साजोसामान तक शामिल है। निकोबार के द्वीपों का रणनीतिक महत्व इसलिए भी बढ़ रहा है क्योंकि चीन ने श्रीलंका के हंबन्टोटा बंदरगाह को हथियार रखा है। श्रीलंका में उसकी गतिविधियों का रास्ता मलक्का जलसंधि से होकर ही गुजरेगा। इतना ही नहीं वह श्रीलंका, म्यांमार, बांग्लादेश,

थाइलैंड आदि देशों को हथियारों की आपूर्ति भी कर रहा है जिसके मद्देनजर भारत की अपनी तैयारियां जरूरी हैं। ट्राई सर्विसेज कमान-समुद्री सुरक्षा को लेकर 2001 में अंडमान निकोबार में ट्राई सर्विसेज कमांड की स्थापना की गई थी जिसका मुख्यालय पोर्ट ब्लेयर से लेकर मिलिट्री साजोसामान तक शामिल है। इनमें जल, नभ और थल तीनों सेनाएं हैं तथा यह थियेटर कमान जैसे रूप में ही कार्य करती है। भविष्य में जब मेरीटाइम थियेटर कमान बनेगी तो ट्राई सर्विसेज कमान को उसी के नियंत्रण में लाया जा सकता है। तीन एयरपोर्ट-ऐसा नहीं है कि अंडमान निकोबार को रणनीतिक

नजरिये से मजबूत बनाने के प्रयास नहीं हुए हैं। इस पर लगातार काम होता रहा है। ट्राई सर्विसेज कमान बनने के बाद ग्रेट निकोबार और कैम्पाबेल बे स्थित एयरपोर्ट आईएनएस बाज का विस्तार किया जा रहा है। इसके अलावा एक और शिवपुर एयर फ़ील्ड को इस्तेमाल योग्य बनाने के प्रयास किए जा रहे हैं। चुनौती सूत्रों का कहना है कि इस योजना पर निर्णय होने में देरी के पीछे असल वजह खाली द्वीपों में निर्माण आदि को लेकर पर्यावरणिक मुद्दे हैं। हालांकि राष्ट्रीय सुरक्षा के मामलों में इन मुद्दों को अन्दरखा किया जा सकता है।

कार्यालय ऑफिस

समस्या आपकी हमें भेजे

कार्यालय ऑफिस

क्रांति समय दैनिक समाचार में प्रेसनोट, नोटिस, वेपार संबंधित संपर्क करें पता:- एस.टी.पी.आई-सुरत-395023 संपर्क नं.-9879141480 ईमेल:-krantisamay@gmail.com

अपने क्षेत्र में समस्याएं हमें लिखे या बताएं और समस्याएं का हल संबंधित विभाग से मिलेगा मोबाईल:-987914180 या फोटा, वीडियो हमें भेजे

क्रांति समय दैनिक समाचार भारत के अन्य राज्यों में जिला ब्यूरो और अन्य शहर, ग्राम में पत्रकारों की नियुक्त के लिए आवेदन कर सकते हैं पता:- एस.टी.पी.आई-सुरत-395023 संपर्क नं.-9879141480 ईमेल:-krantisamay@gmail.com